



बुधवार को चुनाव प्रचार का दौर थमने के बाद मुख्यमंत्री भजनलाल शर्मा ने गुरुवार को सारा दिन भाजपा कार्यालय में बिताया और दूसरे चरण के मतदान के लिए भाजपा की रणनीति पर मैराथन बैठकें कीं। मुख्यमंत्री ने पार्टी कार्यालय में चुनाव प्रबन्धन समिति, सोशल मीडिया, चुनावी वॉर रूम, चुनाव प्रकोष्ठ, आईटी सेल, मीडिया सेल में जाकर काम में जुटी भाजपा की टीमों के काम को देखा।

मु.मंत्री भजनलाल भाजपा कार्यालय में

मु.मंत्री भजनलाल ने भाजपा कार्यालय में पूरा दिन बिताया

जयपुर, 25 अप्रैल (का.सं.)। राजस्थान में बुधवार को चुनाव प्रचार का दौर थमने के बाद मुख्यमंत्री भजनलाल शर्मा गुरुवार को सुबह 11.30 बजे सीधे भाजपा ऑफिस गए। जहाँ उन्होंने मतदान के दिन के लिए भाजपा की रणनीति पर मैराथन बैठकें कीं।

सर्वप्रथम उन्होंने भाजपा चुनाव प्रदेश प्रभारी विनय सहस्रबुद्धे, सह प्रभारी विजया राहटकर, राष्ट्रीय संगठन मंत्री वी. सतीश और चुनाव प्रबन्धन समिति के अध्यक्ष नारायण पंचांगिया के साथ बैठक की और शुक्रवार के मतदान को लेकर भाजपा की रणनीति पर चर्चा की। प्रदेश की 13 लोकसभा सीटों पर भाजपा की 28758 बूथ टीमों हैं। इन टीमों द्वारा मतदान के दिन अधिकतम वोटिंग कराने, घर-घर मतदाताओं को मतदान केन्द्र तक ले जाने के लिए प्रेरित करने सहित अन्य मुद्दों पर गहन चर्चा हुई।

जानकारी के अनुसार मु.मंत्री भजनलाल शर्मा ने लोकसभा की 13 सीटों पर भाजपा के प्रबन्धन को लेकर सीधे लोकसभावार भी भाजपा नेताओं से फोन पर बात की और उनसे सीटवार मतदान की तैयारियों, अधिकतम

- **मु.मंत्री ने भाजपा के प्रदेश चुनाव प्रभारी विनय सहस्रबुद्धे, सह प्रभारी विजया राहटकर, राष्ट्रीय संगठन मंत्री वी. सतीश के साथ शुक्रवार को होने वाले मतदान पर चर्चा की।**
- **कल जिन 13 लोकसभा सीटों पर मतदान होना है, उनमें भाजपा की 28,758 बूथ टीमें सक्रिय हैं, जो मतदान के दिन वोटर को बूथ तक लाने का काम करेंगी।**
- **मु.मंत्री ने सभी 13 लोकसभा सीटों में भाजपा नेताओं से सीधे फोन पर बात की और मतदान तैयारियों के संबंध में चर्चा की।**

वोटिंग की रणनीति जानने के साथ ही दिशा निर्देश भी दिए। लोकसभावार भाजपा नेताओं को वोटिंग के दिन की खास जिम्मेदारियाँ दीं।

मु.मंत्री ने पार्टी कार्यालय में बने चुनाव प्रबन्धन समिति, सोशल मीडिया, चुनावी वॉर रूम, चुनाव प्रकोष्ठ, आईटी सेल, मीडिया सेल में जाकर काम में जुटी भाजपा की टीमों के वर्किंग स्ट्राल, उनके काम के तरीके, शुक्रवार को वोटिंग के दिन उनके कार्य पर चर्चा की। इसके बाद अपनी ओर से सुझाव व दिशा निर्देश दिए। इस दौरान टीमों के प्रभारी, संयोजक और अन्य

नेता उनके साथ मौजूद थे।

प्रदेश चुनाव प्रभारी विनय सहस्रबुद्धे ने मीडिया से बातचीत करते हुए कहा कि, कांग्रेस जातीय चुनाव की राजनीति कर रही है, लेकिन ये चुनाव राष्ट्र के लिए हैं। प्रधानमंत्री मोदी साथ सभी जातियों के लोग हैं। वे एकजुट होकर भाजपा-मोदी को वोट देंगे।

चुनाव प्रबन्धन समिति के चैयरमेन नारायण पंचांगिया ने कहा कि भाजपा की पूरी तैयारी है। बूथ और शक्ति केन्द्र के कार्यकर्ता परिवार पच्ची लेकर घर-घर पहुंच रहे हैं। मुख्यमंत्री ने चुनाव प्रबंधन के तहत गठित अधिवक्ता प्रकोष्ठ,

चुनाव आयोग प्रकोष्ठ, कार्यक्रम प्रकोष्ठ, आईटी एवं मीडिया प्रकोष्ठ से संबंधित सदस्यों से व्यक्तिगत रूप से संवाद किया एवं कार्यो को विस्तार से जानकारी लेकर उनका उत्साहवर्द्धन किया।

मीडिया से बात करते हुए मुख्यमंत्री ने, कल, 26 अप्रैल को प्रदेश की 13 लोकसभा सीटों पर होने वाले मतदान के लिए प्रदेश की जनता से अधिक से अधिक मतदान करने की अपील की।

उन्होंने कहा, हमें मजबूत और बेहतर लोकतांत्रिक मूल्यों वाली सरकार चुनने के लिए बड़ चढ़कर मतदान में भाग लेना चाहिए। मत की ताकत से ही राष्ट्रनिर्माण को कल्पना साकार होगी।

मुख्यमंत्री भजनलाल शर्मा ने मीडिया के सवालियों के जवाब में कांग्रेस पर तंज कसते हुए कहा कि अब तो हमारे कहने की जरूरत ही नहीं बची कांग्रेस के लोग ही कांग्रेस के कारनामों को अजागर कर रहे हैं। उन्होंने कहा कि पूर्व मु.मंत्री गहलोत के ओ.एस.डी. द्वारा फोन टैप और पेपर लोक पर सार्वजनिक रूप से किये गये खुलासों के बाद अब कांग्रेस नेताओं के मुंह पर ताले लगे हुए हैं।

सरहदी इलाके में वायुसेना का टोही विमान क्रैश

जैसलमेर, 25 अप्रैल (नि.सं.)। जैसलमेर में गुरुवार सुबह भारतीय वायुसेना का एक विमान क्रैश हो गया, जिससे इलाके में दहशत फैल गई। वायुसेना का टोही विमान जैसलमेर के पिथला गांव के समीप क्रैश हुआ। सूचना मिलते ही जिला प्रशासन के साथ-साथ वायुसेना के अधिकारी

लोग भी आग बुझाने में जुट गए। ग्रामीणों ने काफी मशक्कत के बाद विमान में लगी आग पर काबू पाया। सूचना मिलते ही जिला प्रशासनिक अधिकारी मौके पर पहुंचे। कुछ देर बाद ही एयरफोर्स के अधिकारी और अन्य कार्मिकों की टीम ने मौकास्थल पर पहुंचकर विमान को कब्जे में लिया।

- **हादसा पिथला गांव में हुआ जहां खेत में मानव रहित टोही विमान क्रैश हो गया।**
- **विमान क्रैश होने के बाद खेत में आग लग गई जिससे गांव में दहशत फैल गई।**
- **एयर फोर्स अधिकारी हादसे की जांच में जुटे हुए हैं।**

मौके पर पहुंचे।

गौरतलब है कि, जैसलमेर में पूर्व में भी टोही विमान गिरने के हादसे हो चुके हैं।

जानकारी के मुताबिक, जैसलमेर में पिथला गांव के समीप एक खेत में गुरुवार सुबह करीब 10 बजे भारतीय वायुसेना का मानव रहित टोही विमान क्रैश होने से इलाके में दहशत फैल गई, लेकिन किसी तरह के जान-माल के नुकसान की सूचना नहीं मिली है।

विमान गिरने के बाद आसपास के

बताया जाता है कि तकनीकी खामियों के कारण विमान गिरा है। फिलहाल, एयरफोर्स के अधिकारी हादसे की जांच में जुटे हुए हैं।

ज्ञातव्य है कि, भारतीय वायुसेना का टोही विमान आसमान में जासूसी गतिविधियों पर नजर रखता है। सरहदी क्षेत्र होने के कारण यहां आसपास के क्षेत्रों में टोही विमान से निगरानी की जाती है। एक ऑपरटर द्वारा इसे नियंत्रित किया जाता है।

टोही विमान द्वारा ली गई तस्वीरें

आरोपी ट्रेनी ...

(प्रथम पृष्ठ का शेष)

(एस.ओ.जी.) ने हाईकोर्ट को गुमराह करते हुए और तथ्यों को छिपाकर सी.एम.एम. कोर्ट के रिहाई आदेश पर रोक लगावाई है। जबकि आरोपियों के रिलीज ऑर्डर जारी हो चुके थे। ऐसे में हाईकोर्ट ने आरोपियों की रिहाई पर गलत तरीके से रोक लगाई है। याचिका में हाईकोर्ट के 15 अपील के आदेश पर रोक लगाने व आरोपी प्रार्थियों को रिहा करने का आग्रह किया है। राज्य सरकार की ओर से मामले में पैरवी अतिरिक्त महाधिवक्ता शिवमंगल शर्मा करेंगे।

दरअसल हाईकोर्ट ने एस.आई. भर्ती-2021 के पेपर लोक मामले में राज्य सरकार की विशेष आपराधिक याचिका पर सुनवाई करते हुए आरोपियों को रिहा करने वाले सी.एम.एम. कोर्ट के आदेश पर रोक लगा दी थी। राज्य सरकार ने सी.एम.एम. कोर्ट के आदेश को चुनौती देते हुए हाईकोर्ट में कहा था कि, यह आदेश कानूनी प्रावधानों के अनुसार गलत है। इस मामले में सी.एम.एम. कोर्ट ने, एस.ओ.जी. की ओर से आरोपियों को गिरफ्तारी से 24 घंटे बाद पेश करने को सी.आर.पी.सी. की धारा 57 का हनन मानते हुए उनकी हिरासत को अवैध मानते हुए उन्हें सशर्त रिहा करने के आदेश दिए थे।

पटना के होटल में आग, 6 की मौत, 20 घायल

पटना, 25 अप्रैल। बिहार की राजधानी पटना के कोतवाली थाना क्षेत्र में पटना जंक्शन के पास एक होटल में गुरुवार सुबह अचानक आग लगने से छह लोगों की मौत हुई तथा 20 लोग शूलसकर घायल हो गए।

नगर पुलिस अधीक्षक (मध्य) चंद्र प्रकाश ने पटना जंक्शन के पास, पाल होटल में आग लगने से छह लोगों की मौत होने की पुष्टि की है। उन्होंने बताया कि मृतकों में तीन पुरुष और तीन महिला हैं, जिनकी तत्काल पहचान नहीं हो सकी है।

पुलिस सूत्रों के अनुसार, प्रथमदृष्टया आग लगने का कारण शॉर्ट सर्किट है।

आग लगने के बाद होटल में रखे सिलेंडर में भी विस्फोट हुआ, जिससे आग और भड़क गई। देखते ही देखते आग चार मंजिला भवन के सभी तल पर फैल गई और पास वाली बिल्डिंग को भी अपनी जद में ले लिया।

अखिलेश यादव कन्नौज से लोकसभा चुनाव लड़ेंगे

अखिलेश ने गुरुवार दोपहर इंडिया गठबंधन के प्रत्याशी के तौर पर नामांकन भरा

कन्नौज, 25 अप्रैल। समाजवादी पार्टी (सपा) अध्यक्ष अखिलेश यादव ने गुरुवार दोपहर कन्नौज लोकसभा सीट से गठबंधन प्रत्याशी के तौर पर चार सैट में अपना नामांकन दाखिल किया।

इस मौके पर सपा के प्रमुख राष्ट्रीय महासचिव प्रो रामगोपाल यादव, सपा जिलाध्यक्ष कलीम खान, पूर्व विधायक कल्याण सिंह दोहरा और पार्टी के प्रदेश सचिव आकाश शाक्य प्रस्तावक के रूप में मौजूद रहे। इससे पहले सपा अध्यक्ष ने एक्स पर अपने नामांकन की एक पुरानी तस्वीर पोस्ट करते हुये लिखा, " फिर इतिहास दोहराया जायेगा, अब नया भविष्य बनाया जायेगा।" अखिलेश के चुनाव मैदान में उतरने के फैसले का

■ **कन्नौज में सपा प्रमुख अखिलेश के सामने भाजपा प्रत्याशी और मौजूदा सांसद सुब्रत पाठक मैदान में हैं। सपा यहां से सात बार चुनाव जीत चुकी है।**

■ **दो दिन पहले सपा ने कन्नौज से तेज प्रताप का नाम घोषित किया था, पर अब अखिलेश खुद मैदान में हैं।**

स्वागत करते हुये भाजपा उम्मीदवार और मौजूदा सांसद सुब्रत पाठक ने कहा कि, अब मुकाबला बराबरी का हुआ है। अगर तेज प्रताप उतरते तो यह मैच भारत नेपाल की तरह एकतरफा होता मगर अब यह मुकाबला भारत पाकिस्तान मैच की तरह रोमांचक होगा।

गौरतलब है कि, सपा ने दो दिन

ऑपरटर के मॉनिटर पर उभर कर आती रहती है। रिमोट कंट्रोल प्रोग्राम से संचालित होने वाले विमान की गति 180 किमी प्रति घंटा होती है। इन विमानों की रेंज करीब 100 किमी तक होती है तथा यह करीब 5 घंटे तक लगातार बैटरी बैकअप से उड़ान भर सकते हैं।

चुनाव आयोग ने ...

(प्रथम पृष्ठ का शेष) (एम.एल.) के द्वारा शिकायतें प्राप्त हुई हैं जिनमें स्पष्ट रूप से प्रधानमंत्री मोदी पर आरोप लगाया है कि उन्होंने कांग्रेस पर अल्पसंख्यकों को बढ़ावा देने का आरोप लगाकर आदर्श चुनाव आचार संहिता का उल्लंघन किया है।

कांग्रेस अध्यक्ष मल्लिकार्जुन खड़गे को भेजे गए नोटिस में भाजपा से 19 अप्रैल को प्राप्त शिकायती प्रतिवेदन का उल्लेख किया है। दोनों नोटिसों में चुनाव आयोग ने कहा है कि स्टार प्रचारक व्यक्तिगत रूप से उनके द्वारा दिए भाषणों के प्रति व्यक्तिगत रूप से ही जिम्मेदार रहेंगे, तथापि आयोग जैसा केस होगा उसकी स्थिति के आधार पर समय-समय की सूचना नहीं मिली है।

रूस और ईरान में फंसे भारतीयों की जल्द वापसी की संभावना

नयी दिल्ली, 25 अप्रैल। रूसी सेना में फंसे 10 भारतीय नागरिक स्वदेश लौट चुके हैं और बाकी लोगों की रिहाई के लिए भी रूस सरकार ने सहयोग का आश्वासन दिया है। इसी प्रकार से ईरान द्वारा बंधक बनाये गये वाणिज्यिक पोत पर तैनात चालक दल के सदस्यों में भारतीय सदस्यों की भी जल्द ही स्वदेश वापसी होने की संभावना है।

विदेश मंत्रालय के प्रवक्ता रणधीर जायसवाल ने आज यहां नियमित

- **विदेश मंत्रालय ने मीडिया को बताया कि, इस संबंध में रूस व ईरान की सरकारों से वार्ता चल रही है।**

ब्रीफिंग में यह जानकारी दी। राष्ट्रीय सुरक्षा सलाहकार अजीत डोभाल की रूस यात्रा एवं रूसी सेना में फंसे भारतीयों को सेवा मुक्त करके स्वदेश लाने से संबंधित एक सवाल के जवाब में जायसवाल ने कहा, हमारे राष्ट्रीय सुरक्षा सलाहकार सुरक्षा मामलों के लिए जिम्मेदार उच्च पदस्थ अधिकारियों की 12वीं अंतरराष्ट्रीय बैठक में भाग लेने के लिए सेंट पीटर्सबर्ग में हैं और उन्होंने इसके अलावा कई अन्य बैठकें कीं।

कल्पना सोरेन गांडेय विधानसभा सीट से चुनाव लड़ेंगी

- **कल्पना सोरेन झारखंड के पूर्व मुख्यमंत्री हेमन्त सोरेन की पत्नी हैं, जो एक जमीन घोटाले के केस में ई.डी. की गिरफ्त में हैं।**
- **कल्पना सोरेन के विधानसभा चुनाव लड़ने की खबर से यह चर्चा जोरों पर है कि, अगर वे चुनाव जीतीं तो झारखंड की नई मुख्यमंत्री बनेंगी। फिलहाल मुख्यमंत्री की कुर्सी चंपई सोरेन के पास है।**

गांडेय विधानसभा सीट से हेमन्त सोरेन की पत्नी कल्पना की उम्मीदवारी के बारे में झारखण्ड मुक्ति मोर्चा पार्टी निर्णय लेगी। चंपई ने ये भी कहा था कि अगर कल्पना विधानसभा चुनाव लड़ती हैं और जीतती हैं, तो पार्टी तय करेगी कि क्या वे मुख्यमंत्री बनेंगी या नहीं।

झारखंड मुक्ति मोर्चा के विधायक सरफराज अहमद ने कुछ महीने पहले गिरिडीह जिले में स्थित गांडेय विधानसभा सीट से इस्तीफा दे दिया था जिस कारण यह सीट खाली हुई है।

गांडेय विधानसभा सीट पर उपचुनाव 20 मई को होगा।

वॉट्सऐप से सूचनाएं देगा सुप्रीम कोर्ट

-जाल खंबाता- -राष्ट्रदूत दिल्ली ब्यूरो- नई दिल्ली, 25 अप्रैल। चीफ जस्टिस ऑफ इंडिया (सी.जे.आई.) ने गुरुवार को घोषणा कर कहा कि, सुप्रीम कोर्ट कांज लिस्ट, मुकदमा दाखिल होने व केस की लिस्टिंग से सम्बंधित सूचनाएं वकीलों को वॉट्सऐप के माध्यम से देगा।

एक कांज लिस्ट में किसी विशेष दिन को कोर्ट में सुनवाई के लिए मुकदमों की सूची होती है।

शीर्ष कोर्ट के मुख्य न्यायाधीश ने कहा कि, "सुप्रीम कोर्ट के 75 वें

- **सुप्रीम कोर्ट के चीफ जस्टिस डी.वाय. चंद्रचूड़ ने गुरुवार को घोषणा की कि, अब वकीलों को कांज लिस्ट, केस फाइलिंग और केस लिस्टिंग की जानकारी वॉट्सऐप से दी जाएगी।**

स्थापना वर्ष के अवसर पर हमने यह एक छोटी सी नई शुरुआत की है। इस कदम का बहुत बड़ा प्रभाव पड़ने की संभावना है।

वॉट्सऐप मैसेज्जर हमारे दैनिक जीवन का सर्वव्यापी हिस्सा बन गया है और यह सूचना प्रसारण के लिए एक शक्तिशाली उपकरण बन गया है। सब तक न्याय की पहुंच के अधिकार को मजबूती प्रदान करने तथा न्यायिक प्रणाली में पारदर्शिता को बढ़ाने के लिए, सुप्रीम कोर्ट ने अपनी आई.टी. सर्विसेज के साथ वॉट्सऐप मैसेजिंग सेवा का एकीकरण करने की घोषणा की है।

बहुचर्चित बाड़मेर ...

(प्रथम पृष्ठ का शेष)

निर्दलीय प्रत्याशी रविंद्र सिंह भाटी के लिए चुनौती बड़ गई है। आर.एल.पी. नेता गजेंद्र चौधरी ने कहा कि, हमारी पार्टी का प्रदेश में कांग्रेस के साथ गठबंधन हुआ है, लेकिन बाड़मेर में कांग्रेस के बड़े नेताओं को यह गठबंधन पसंद नहीं है, इसी के चलते आर.एल.पी. के कार्यकर्ताओं को मान-सम्मान नहीं दिया गया।

उन्होंने कहा कि, इन नेताओं ने गठबंधन के तहत आर.एल.पी. सुप्रीमो हनुमान बेनीवाल की एक भी सभा नहीं करवाई। आखिरकार, आर.एल.पी. कार्यकर्ताओं ने बाड़मेर में भाजपा प्रत्याशी कैलाश चौधरी को समर्थन देने का एलान किया है।

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा मैसर्स अरावली प्रिन्टर्स, राष्ट्रदूत बजट, चुंगी नाका के पास, अजमेर (राजस्थान) से मुद्रित एवं प्रकाशित। संपादक-राजेश शर्मा, आर.एन.आई. नं. 65015/96, जयपुर कार्यालय: सुघर्म एम.आई.रोड, जयपुर। फोन: 2372634, 4103333-34 फैक्स: 0141-2373513, कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032,फैक्स:0744-2386033, उदयपुर कार्यालय: आयड मैं रोड आयड, उदयपुर। फोन: 2413092, फैक्स: 0294-2410146, बीकानेर कार्यालय: कुम्भाना हाऊस, हनुमान हवा, बीकानेर। फोन: 2200660, फैक्स 0151-2527371, जालौर कार्यालय :- जी 1/63, इन्डस्ट्रीयल एरिया, फेस प्रथम, जालौर। फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908